



■ Ramiz MÖVSÜM

ANARIN TƏSƏLLİSİ...

Bakının mərkəzində
Müqəddəs bir ocaq var...
Önündən ehtiramla
Ötüb keçir insanlar.
Bu ev şeir nəhriydi!..

Xeyallar pərvazlanıb,
Göy üzündə uçardı.
Bu evdə illər boyu
Arzular gül açardı
Bu evdə sanbir qəlbdə
İki xalq şairimiz -
Nigar Rəfibəyliylə
Rəsul Rza yaşardı.
Bu evi göy Xəzərlə
Bağlayan küçə vardı, -
Adı "Karqanov" idi.
Şairləri sahilə
Bu küçə aparardı.
Sovetin buxovundan
Azad olandan sonra,
Saldıq başımız üstədən
Özgələri, yadları.
Neçə-neçə küçənin
Dəyişildi adları.

Hər şey yerbəyər oldu
(Haqq tapasaq yerini,
Ədalət yaşayırsa!..)
O ev qaldı yerində!..
Önündən keçən küçə
Nigar Rəfibəylinin
Adını daşıyırrsa,
Yandan ötən küçənin
Adı ta "Karqanov" yox,
"Rəsul Rza" adlanır!..
Onlar görüşür tində
Yenə də o cütlüyü
Mən bir yerdə görürəm,
Ürəyim qanadlanır!..
Ev də tamam seçilir
Evlərin sırasında.
O məhrəm ocaq qalıb
Rəsulla Nigarının
Qolları arasında!

